

समाज में बढ़ता अपराध चिंता का विषय-दादी जानकी

लोगों के जिन्दगी में सकारात्मक बदलाव लाने का निमित्त बनेगा प्रभु आंचल-शर्मा

जयपुर, 4 दिसम्बर। हाथ में शिवध्वज लिये, शांति के संदेश देते गुब्बारे जब आयोजित मंच से उड़ाये गये तो पूरा माहौल अध्यात्ममय हो गया। तालियों की गड़गड़ाहट के बीच विश्व शांति संदेश के उदघोष के बीच मानवता की सेवा में समर्पित ब्रह्माकुमारीज संस्था द्वारा नवनिर्मित प्रभु आंचल स्त्रीचीअल रीट्रिट एकेडेमी का समारोह पूर्वक उदघाटन की रस्में पूरी गयी। इस भव्य सभा में उमड़े हजारों लोगों को सम्बोधित करते हुए अन्तर्राष्ट्रीय आध्यात्मिक संस्थान की मुख्य प्रशासिका राजयोगिनी दादी जानकी ने कहा कि आज दुनियां में तेजी से अपराध और हिंसा बढ़ रहे हैं। ऐसे में लोगों में आन्तरिक विकास कर सकारात्मक चेतना पैदा करना आज समय की मांग है। प्रभुआंचल से लोगों में नयी रोशनी का मार्ग प्रशस्त होगा। वे ब्रह्माकुमारीज संस्था द्वारा नवनिर्मित प्रभुआंचल स्त्रीचुअल रीट्रिट सेन्टर के उदघाटन अवसर पर बोल रही थी।

आगे उन्होंने लोगों से आह्वान किया कि वे समाज में बढ़ रही आसुरी वृत्तियों को समाप्त करने के लिए दैवी शक्तियों को जीवन का अंग बनाये। जयपुर हमेशा से ही विजयी रहा है और श्रेष्ठ समाज की स्थापना में भी विजयी बनने का प्रयास करना चाहिए। इस प्रभु आंचल से यह सम्भव हो सकेगा।

इस अवसर पर राजस्थान के परिवहन मंत्री बृजकिशोर शर्मा ने कहा कि यह केवल जयपुर नहीं बल्कि पूरे राजस्थान के लिए गौरव की बात है राजस्थान द्वारा प्रस्फुटित हो रही ज्ञान और मानव कल्याण की किरणें विश्व के 135 देशों तक फैल रही हैं। इस पावन अवसर पर मैं इस कार्यक्रम में आकर अपने को गौरवान्वित महसूस कर रहा हूँ। राजस्थान सरकार के साथ राजस्थान की जनता को भी ऐसे सराहनीय कार्यक्रम में सहयोगी बनना चाहिए। संस्था में आने वाले सभी लोगों के अन्दर मानवीय और दैवी मूल्यों का असर सहज ही दिखायी पड़ता है।

संस्था की संयुक्त मुख्य प्रशासिका राजयोगिनी दादी रतनमोहिनी ने कहा कि यह समय की अंतिम घड़ी है जिसमें प्रकृति और पुरुष को बदलाव हो रहा है। ऐसे वक्त में परमात्मा के निर्देशन में हम सभी को अपने अन्दर सकारात्मक बदलाव लाने की जरूरत है। परमात्मा ने नयी दुनियां की स्थापना का महान कार्य राजस्थान से प्रारम्भ हुआ है। इसलिए सभी को इसमें बढ़ चढ़कर हिस्सा लेने की जरूरत है।

ब्रह्माकुमारीज संस्था के सूचना एवं जनसम्पर्क निदेशक ब्र0 कु0 करुणा ने कहा कि प्रजापिता ब्रह्माकुमारी ईश्वरीय विश्व विद्यालय समाज के सभी वर्गों में मूल्यनिष्ठता एवं मानवीय मूल्यों को आत्मसात करने का प्रयास करती है। उसी का हिस्सा है कि जयपुर में प्रभुआंचल स्त्रीचुअल एकेडेमी का निर्माण किया गया है। संस्था के कार्यकारी सचिव ब्र0 कु0 मृत्युंजय ने वैश्विक स्थिति को स्पष्ट करते हुए कहा कि अब समय बदल रहा है। इसमें बदलने की पहल हमें स्वयं से करनी चाहिए।

ब्रह्माकुमारीज संस्था की वरिष्ठ राजयोग शिक्षिका ब्र0 कु0 मुन्नी, अपनी शुभकामनायें दी। जयपुर सबजोन प्रभारी ब्र0 कु0 सुषमा ने सभी का स्वागत किया तथा प्रभुआंचल में होने वाले कार्यक्रमों में भागीदार लोगों का आभार व्यक्त किया। कार्यक्रम में आभार कर्नल रवि ने किया तथा कार्यक्रम का संचालन इलाहाबाद से ब्र0 कु0 मनोरमा ने किया।

इससे पूर्व प्रभु आंचल रीट्रिट एकेडेमी का संस्था की मुख्य प्रशासिका राजयोगिनी दादी जानकी, राजस्थान सरकार के परिवहन मंत्री बृजकिशोर शर्मा, संयुक्त मुख्य प्रशासिका राजयोगिनी दादी रतनमोहिनी तथा संस्था के वरिष्ठ पदाधिकारियों की उपस्थिति में भवन का लोकार्पण किया गया। इसक पश्चात शिवध्वजारोहण किया गया। कार्यक्रम का दीप जलाकर विधिवत उदघाटन समारोह पूर्वक हुआ।

सांस्कृतिक कलाकारों ने विखेरी चारों युगों की छटा: बैंगलौर से आये राष्ट्रीय अवार्ड विजेता ब्र0 कु0 राजू एवं पार्टी ने नन्हें मुन्हे बालकारों के साथ कलाओं का ऐसा जादू विखेरा कि पूरा माहौल भक्ति और ज्ञान के रस से भाव विभोर हो गया।